

ECHA/PR/12/17
Mistoqsijiet mill-midja: [ECHA Press](#)

L-ECHA tniedi proċess ta' sitt xhur konsultazzjoni dwar il-proposta ta' restrizzjoni fuq id-diklorobenzene fl-air fresheners u fil-latrini

Wara talba mill-Kummissjoni, l-Agenzija Ewropea għas-Sustanzi Kimiċi (ECHA) ressqet rapport bi proposta ta' restrizzjoni fuq it-tqegħid fis-suq u fuq l-użu tal-air fresheners u tal-latrini abbażi tad-diklorobenzene. Dawn il-prodotti jintużaw l-iżjed biex ifewħu l-arja tal-latrini pubbliċi u domestiċi.

Helsinki, 19 ta' Ġunju 2012 – 1,4-diklorobenzene kienet ikklassifikata bħala kanċeroginu tat-tieni kategorija. Din is-sustanza għandha effett tossiku fuq il-fwied, il-kliwi u l-passaġġi respiratorji.

Id-dossier juri li meta jintużaw prodotti li fihom id-diklorobenzene, l-utenti domestiċi tal-latrini u tal-air fresheners kif ukoll l-impjegati fil-latrini jkunu esposti għal livelli oġġla mil-livelli siguri. Dan ifisser li r-riskji ta' din is-sustanza f'dawn iż-żewġ gruppi ma jistgħux jiġu kkontrollati b'mod xieraq. Il-partijiet interessati jistgħu jikkumentaw kemm fuq il-proposta ta' restrizzjoni u kemm fuq ir-rapport rilevanti billi jużaw il-formula web tas-sit elettroniku tal-ECHA. Il-kummenti ser jinqraw u jitqiesu mill-Kumitat tal-ECHA għall-Valutazzjoni tar-Riskju (RAC) u mill-Kumitat tal-ECHA għall-Analiżi Soċjo-Ekonomika (SEAC). L-opinjoni finali taż-żewġ kumitati dwar il-proposta ta' restrizzjoni mistennija jiġu ppubblikati sa Ġunju 2013. Fid-dawl ta' dawn l-opinjoni, il-Kummissjoni Ewropea ser tiegħu deċiżjoni dwar jekk tintroduċix xi restrizzjonijiet fir-Regolament REACH.

L-Anness XV tar-rapport fih l-isfond u l-ġustifikazzjonijiet tar-restrizzjoni li qed tiġi proposta. Dan jinkludi deskrizzjoni tar-riskji identifikati, tagħrif dwar alternattivi, l-effikaċja tar-restrizzjoni fit-tnaqqis tar-riskji u l-ispejjeż meħtieġa.

Minkejja li l-perjodu ta' sitt xhur konsultazzjoni jintemm fid-19 ta' Diċembru 2012, ir-rapporteurs tar-RAC u tas-SEAC xorta ser jibqgħu jaċċettaw il-kummenti sal-1 ta' Settembru 2012, għax dawn għandhom jgħinuhom fl-ewwel diskussjoni dwar il-proposta ta' restrizzjoni fil-laqgħat tal-kumitati li jser isiru f'Settembru 2012.

Aktar informazzjoni

- Restrizzjonijiet li qed jiġu diskussi
<http://echa.europa.eu/web/guest/restrictions-under-consideration>

- Tagħrif fuq ir-rapport dwar ir-restrizzjoni
<http://echa.europa.eu/documents/10162/d6ea4bcb-0f54-4e4b-802c-7f26acdc2026>
- Iżjed tagħrif dwar il-proċess ta' restrizzjoni skont ir-Regolament REACH
<http://echa.europa.eu/web/guest/addressing-chemicals-of-concern/restriction;jsessionid=FA405D9FFA5905F5493881DE962EACE2.live2>